

മഞ്ചേരി മണ്ഡലത്തിൽ അംബേദ്കർ ഗ്രാമം പദ്ധതി

44(789) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) മഞ്ചേരി മണ്ഡലത്തിൽ അംബേദ്കർ ഗ്രാമം പദ്ധതിയിൽ ഉൾപ്പെടുത്തിയ ഏറാഞ്ചേരി കോളനി (പാണ്ടിക്കാട് പഞ്ചായത്ത്), ചക്കിങ്ങൽ കോളനി (തൃക്കലങ്ങാട് പഞ്ചായത്ത്) എന്നിവയുടെ പദ്ധതി പൂർത്തീകരണം വൈകുന്നതിന്റെ കാരണം വ്യക്തമാക്കാമോ;

(ബി) പ്രസ്തുത കോളനികളിലെ പ്രവൃത്തികളിൽ പൂർത്തീകരിച്ചവ ഏതൊക്കെയാണെന്നും ഇനി പൂർത്തീകരിക്കാനുള്ളവ ഏതൊക്കെയാണെന്നും അവ ഏതെന്ന് പൂർത്തീകരിക്കുമെന്നും വ്യക്തമാക്കാമോ?

(എ&ബി) ഏറാഞ്ചേരി കോളനിയിലെ 75% പ്രവൃത്തികളും പൂർത്തീകരിച്ചിട്ടുണ്ട്. ആമയൂർ ചക്കിങ്ങൽ കോളനിയുടെ എസ്റ്റിമേറ്റിൽ ഉൾപ്പെടുത്തിയ ഒരു കിണറിന് പുറമെ മറ്റൊരു കിണർ കൂടി ആവശ്യമാണെന്ന് കോളനി നിവാസികൾ ആവശ്യപ്പെടുകയും എം.എൽ.എ.-യുടെ സാന്നിധ്യത്തിൽ മീറ്റിംഗ് നടത്തുകയും പുതിയ കിണർ നിർമ്മിക്കുവാൻ തീരുമാനമെടുക്കുകയും ചെയ്തിരുന്നു. പുതിയ കിണർ ചെയ്തതിനുശേഷം മാത്രമേ പൈപ്പ് ലൈൻ വർക്ക് ചെയ്യാൻ സാധിക്കുകയുള്ളൂ. ഇത് കാരണം പൈപ്പ് ലൈൻ മാറുകയും റിവൈസ്ഡ് എസ്റ്റിമേറ്റ് തയ്യാറാക്കേണ്ടിവരികയും ചെയ്തിട്ടുണ്ട്. ആയതിനാൽ പദ്ധതി പൂർത്തിയാക്കുന്നതിന് കാലതാമസം വന്നിട്ടുണ്ട്. കുടിവെള്ള പദ്ധതി ഒഴികെ ബാക്കിയെല്ലാം പൂർത്തീകരിച്ചിട്ടുണ്ട്. ഏറാഞ്ചേരി കോളനി - ഉൾറോഡ്, നടപ്പാത നിർമ്മാണം, റീഡിംഗ് റൂം നിർമ്മാണം, ഡ്രെയിനേജ്, വീട് റിപ്പയർ (28 എണ്ണം), സംരക്ഷണ ഭിത്തി എന്നീ പ്രവൃത്തികൾ പൂർത്തീകരിച്ചു. കുടിവെള്ള പദ്ധതി പുരോഗമിക്കുന്നു. കുടിവെള്ള പദ്ധതിയിൽ കിണർ പൂർത്തിയായി. പൈപ്പ് ലൈൻ 90% പൂർത്തിയായിട്ടുണ്ട്. ആമയൂർ ചക്കിങ്ങൽ കോളനി- 75% പ്രവൃത്തികൾ പൂർത്തീകരിച്ചു. ഉൾറോഡ്, നടപ്പാത നിർമ്മാണം, അങ്കണവാടിക്ക് മുകളിൽ ഹാൾ നിർമ്മാണം, പൊതു സൗകര്യങ്ങളുടെ വികസനം എന്നിവ പൂർത്തീകരിച്ചു. കുടിവെള്ള പദ്ധതി ഭാഗികമായി പൂർത്തീകരിച്ചിട്ടുണ്ട്.

(സി) അംബേദ്കർ ഗ്രാമം പദ്ധതിയിൽ ഉൾപ്പെടുത്തിയ മഞ്ചേരി ആര്യമ്പാടം കുറുങ്കാട്ടുകുന്ന് കോളനിയുടെ പ്രവൃത്തി നാളിതുവരെ ആരംഭിക്കാത്തതിന്റെ കാരണവും പദ്ധതിയുടെ പ്രവൃത്തികൾ ഏതെന്ന് ആരംഭിക്കാൻ കഴിയുമെന്നും ഏതെന്ന് പൂർത്തീകരിക്കാനാകുമെന്ന വിവരവും നല്കുമോ?

ആദ്യമായി കുറയ്ക്കുന്ന കോളനിയിലെ പ്രവൃത്തികൾ ആരംഭിച്ചിട്ടുണ്ട്. ഭവന പുനരുദ്ധാരണ പ്രവൃത്തികൾ പുരോഗമിക്കുന്നുണ്ട്. 6 വീടുകളുടെ പ്ലാസ്റ്റിംഗ് കഴിഞ്ഞു. കടിയെളുത്ത വിതരണം, ഉൾറോഡ്, നടപ്പാത നിർമ്മാണം എന്നിവ തുടങ്ങിയിട്ടില്ല. പ്രവൃത്തികൾ 31-12-2021-ന് മുമ്പായി പൂർത്തീകരിക്കുന്നതിന് നിർദ്ദേശം നൽകിയിട്ടുണ്ട്.

കണ്ണൂർ പള്ളിപ്രം കോളനിയിലെ അംബേദ്കർ ഗ്രാമം പദ്ധതി

45(790) ശ്രീ. രാമചന്ദ്രൻ കടന്നപ്പള്ളി: താഴെ കാണുന്ന ചോദ്യങ്ങൾക്ക് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ഭേദവസ്വം വകുപ്പുമന്ത്രി സദയം മറുപടി നൽകുമോ:

(എ) കണ്ണൂർ നിയോജകമണ്ഡലത്തിലെ പള്ളിപ്രം കോളനിയിൽ നടപ്പിലാക്കുന്ന അംബേദ്കർ ഗ്രാമം പദ്ധതിയുടെ പുരോഗതി വിശദമാക്കാമോ;

(ബി) പ്രസ്തുത പദ്ധതി എപ്പോൾ പൂർത്തീകരിക്കാൻ സാധിക്കുമെന്ന് വ്യക്തമാക്കാമോ?

(എ&ബി) പ്രസ്തുത കോളനിയിലെ ചുറ്റുമതിൽ നിർമ്മാണം പൂർത്തിയാക്കിയിട്ടുണ്ട്. അവശേഷിക്കുന്ന പ്രവൃത്തികൾ അടിയന്തരമായി പൂർത്തീകരിക്കുന്നതിന് നിർദ്ദേശം നൽകിയിട്ടുണ്ട്.

കിഴക്കേമറ്റം കോളനി പുനരുദ്ധാരണം

46(791) ശ്രീമതി യു. പ്രതിഭ: താഴെ കാണുന്ന ചോദ്യത്തിന് പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ഭേദവസ്വം വകുപ്പുമന്ത്രി സദയം മറുപടി നൽകുമോ:

കായംകുളം മണ്ഡലത്തിൽ 'അംബേദ്കർ ഗ്രാമം' പദ്ധതിയിൽ ഉൾപ്പെടുത്തി പുനരുദ്ധാരണം നടത്തുന്ന കിഴക്കേമറ്റം കോളനിയുടെ എസ്റ്റിമേറ്റ് തയ്യാറാക്കി സമർപ്പിച്ചിട്ടില്ലെന്ന വസ്തുത ശ്രദ്ധയിൽപ്പെട്ടിട്ടുണ്ടോ; എങ്കിൽ അതിന്റെ കാരണം വ്യക്തമാക്കാമോ; നിർമ്മാണ പ്രവർത്തനങ്ങൾ എന്നേക്ക് ആരംഭിക്കാൻ കഴിയുമെന്ന് വിശദമാക്കാമോ?

ശ്രദ്ധയിൽപ്പെട്ടിട്ടുണ്ട്. പ്രസ്തുത കോളനിയുടെ എസ്റ്റിമേറ്റിൽ ഭേദഗതി ആവശ്യമായതിനാലാണ് കാലതാമസമുണ്ടായത്. നിർവ്വഹണ ഏജൻസി സമർപ്പിച്ചിട്ടുള്ള പുതുക്കിയ എസ്റ്റിമേറ്റിന് ഭരണാനുമതി നൽകുന്നതിനുള്ള നടപടികൾ ഡയറക്ടറേറ്റ് തലത്തിൽ സ്വീകരിച്ചുവരുന്നു. ആയത് സർക്കാരിൽ ലഭ്യമാകുന്ന മുറയ്ക്ക് പരിശോധിച്ച് ഭരണാനുമതി ലഭ്യമാക്കി പ്രവൃത്തി ആരംഭിക്കുന്നതാണ്.